

दिनाङ्क : - 16.01.2025

प्रातः - 06:55

सिङ्गापुराष्ट्रपतिः

प्रधानमन्त्री नरेन्द्रमोदी अद्य नवदिल्ल्यां सिङ्गापुरदेशीयेन राष्ट्रपतिना थर्मन्-षण्मुगरत्नम् इत्येतेन सह संवादं समाचरिष्यति। श्रीषण्मुगरत्नम् इत्यसौ राष्ट्रपतिभवने राष्ट्रपतिपदासीनया द्रौपदीमुर्मुइत्यनया साकं चर्चा विधास्यति। अपरत्र विदेशमन्त्री एस्.जयशङ्करः ह्यः नवदिल्ल्याम् अतिथिगणमान्यजनैः सह मेलनं कृतवान्। अत्रावधौ अर्द्धचालक-औद्योगिकोद्यान-कौशल-विकास-इत्येतान् विषयान् समाश्रित्य चर्चाः अपि जाताः। एकस्मिन् सामाजिक सन्देशपत्रे डॉ.जयशङ्करः अलिखत् यत् उभौ देशौ षष्ठितमे वर्षसम्पूत्यर्वसरे उत्सवं समाचरतः। अनेन विश्वासः प्रकृतः यत् सिङ्गापुरदेशस्य राष्ट्रपतिः इयं यात्रा भारत-सिङ्गापुरयोः समग्र-रणनीतिक-सहभागितायै महत्वपूर्णा भविष्यति। राष्ट्रपतिः थर्मन्इत्ययौ भारतस्य पञ्चदिवसीययात्रायामस्ति। असौ शुक्र-शनिवासरयोः ओडिशा-राज्यमपि प्रति यास्यति।

कोच्चिवार्ताः

केरलराज्ये विदेशराज्यमन्त्री कीर्ति-वर्धनसिंहः अद्य सायंकाले कोच्चिइत्यत्र सेण्ट्र-फॉर-पब्लिक-पॉलिसी-रिसर्च इत्येतस्य सार्वजनिक-नीत्यानुसन्धान-केन्द्रस्य सहयोगने विदेश-मन्त्रालयद्वारा आयोजितस्य पञ्चविंशत्यधिक-द्विसहस्रतमवर्षस्य कोच्चि-डॉयलॉग-इत्येतस्य संवादस्य प्रथम-संस्करणम् सम्बोधयिष्यति। अस्य संवादकार्यक्रमस्य उद्देश्यं भारत-खाति-सहयोग-परिषद्देशानां मध्ये सम्बन्धान् प्रबलीकर्तुं सहभागितायाः प्रवर्धनमिति वर्तते। अस्याः परिषदः महासचिवः जसीम-मोहम्मद-अल-बुद्वैवी-इत्यसौ एतस्मिन् कोच्चिसंवादकार्यक्रमे विशिष्टं भाषणं

दास्यति। कार्यक्रमेऽस्मिन् प्रशासनिकाधिकारिणः नीतिनिर्मातारः व्यावसायिकाः हितधारकाश्च च समागच्छन्तीति इति।

ग्रैपइतियोजना

राष्ट्रियराजधान्यां दिल्लीयां प्रतिकूल-वायुगुणवत्तायाः कारणेन ग्रैपइत्येतस्याः योजनायाः तृतीयं चतुर्थं च चरणं क्रियान्वितम्। वायु-गुणवत्ता-प्रबन्धनायोगेन अयं निर्णयः निर्णीतः। ग्रैपइत्येतस्याः तृतीयचरणान्तर्गतं समग्रे राष्ट्रियराजधानीक्षेत्रे आवश्यकेतर-निर्माणकार्येषु मार्ग-निर्माण-क्रियाकलापेषु इत्यादिषु कार्येषु प्रतिबन्धः ख्यापितः।

दक्षिणकोरियाराष्ट्रपतिः

दक्षिणकोरियायाः महाभियोगयुतः राष्ट्रपतिः यून-सुक्-येओल-इत्येषः विधि-प्रवर्तनाधिकारिभिः निगडितः। गतमासे मार्शल-लॉ-इत्येतस्य सैन्य-विधेः कार्यान्वयने यूनइत्येतस्य अल्पकालिकप्रयासाय तस्योपरि महाभियोगः आरोपितः अपि च विद्रोहः आक्षिप्तः। दक्षिणकोरियायाः इतिवृत्ते इदं प्रथमवारमस्ति यत् कश्चन् वर्तमानः राष्ट्रपतिः निगडनस्थितौ विद्यते।

महाकुम्भस्नानम्

दशराष्ट्रेभ्यः आगतानाम् एकविंशति-श्रद्धालूनां दलमेकमद्य प्रयागराजस्थे त्रिवेणीसङ्गमस्थले पवित्र-महाकुम्भावसरे पवित्रावगाहनं विधास्यति। अवसरेऽस्मिन् पञ्चदशलक्षाधिकानां-वैदेशिक-श्रद्धालूनां- पवित्र-स्नानस्य सम्भावना अस्ति।

ऋतु-विज्ञान-विभागः

भारतीय-ऋतु-विज्ञान-विभागेन अनेकस्थानेषु आत्यन्तिकरूपेण सघननीहारस्य कारणेन दिल्ली- एनसीआर इति क्षेत्राय नारङ्गवार्णिकी सञ्चेतना प्रसारितास्ति। भारतीयरेलवे-विभागानुसारि दिल्ली-नगरं प्रति गच्छन्ति षड्-विंशतिः रेलयानानि चतुर्होरापर्यन्तं विलम्बेन प्रचलन्ति।

खोखोस्पर्धा

खो-खो-इति-विश्व-चषक-प्रतिस्पर्धायाः भारतीयपुरुषदलं महिलादलं च प्रागुवान्त्यचक्रे समाविष्टवती।